

“విరాటపీఠం” - “లోక కళ్యాణ పారాయణం”

(పాప కృష్ణ త్రయోదశీ)

211

(10.02.2021 బుధవారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనపశ్చాశ్చత్తమాధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీయోగోపాఖ్యాయే

॥ విరాటపర్వణి ఏకాదశాశ్వాతముఖ్యో ధ్యాయః ॥

వైశమ్పాయన ఉవాచ |

తస్య తద్వచనం శ్రుత్వా నీతిశాస్త్రవిశారదః |
ఆచార్యః కురువీరాణాం కృపః శారద్వతోఽబ్రవీత్ ||

కృప ఉవాచ |

సదైవ తవ రాధేయ యుద్ధే క్రూరతరా మతిః |
అనార్థానాం ప్రకృతిం వేత్సి నానుబంధమవేక్షసే ||
మాయా హి బహవః సన్తి శాస్త్రమాశ్రిత్య చిన్తితాః |
తేషాం యుద్ధం తు పాపిష్ఠం వేదయన్తి పురావిదః ||
దేశకాలేన సంయుక్తం యుద్ధం విజయదం భవేత్ |
హీనకాలం తదేవేహ ఫలం న లభతే పునః ||
దేశే కాలే చ విక్రాంతం కల్యాణాయ విధీయతే |
ఆనుకూల్యేన కార్యాణామన్తరం సంవిధీయతే ||
భారం హి రథకారస్య న వ్యవస్యన్తి పణ్డితాః |
పరిచిన్త్య తు పార్థేన సన్నిపాతో న నః క్షమః ||
ఏకః కురూనభ్యగచ్ఛదేకశ్చాగ్నిమతర్పయత్ |
ఏకశ్చ పశ్య వర్షాణి బ్రహ్మచర్యమధారయత్ ||
ఏకః సుభద్రామారోస్య ద్వైరథే కృష్ణమాహ్వయత్ |
ఏకః కిరాతరూపేణ స్థితం రుద్రమయోధయత్ ||
అస్మిన్నేవ వనే పార్థో హృతాం కృష్ణామవాజయత్ |
ఏకశ్చ పశ్య వర్షాణి శక్రాదస్త్రాణ్యశిక్షత ||
ఏకః సోఽయమరిం జిత్వా కురూణామకరోద్యశః |
ఏకో గన్ధర్వరాజానం చిత్రసేనమరిన్దమః ||
విజిగ్యే తరసా సంఖ్యే సేనాం ప్రాప్య సుదుర్జయామ్ |





తథా నివాతకవచాః కాలఖణ్డాశ్చ దానవాః ॥
 దైవతైరప్యవధ్యాస్తే ఏకేన యుధి పాతితాః ॥



అథ శ్రీమహాదేవసాక్షాత్కమే

11

ఉపమన్యురువాచః

నమో దేవాధిదేవాయ మహాదేవాయ తే నమః ।
 శక్రరూపాయ శక్రాయ శక్రవేషధరాయ చ ॥ 1 ॥
 నమస్తే వజ్రహస్తాయ పిఙ్గలాయారుణాయ చ ।
 పినాకపాణయే నిత్యం శబ్దశూలధరాయ చ ॥ 2 ॥
 నమస్తే కృష్ణవాసాయ కృష్ణకుశ్చీతమూర్ధజే ।
 కృష్ణాజినోత్తరీయాయ కృష్ణాష్టమిరతాయ చ ॥ 3 ॥
 శుక్లవర్ణాయ శుక్లాయ శుక్లామ్బరధరాయ చ ।
 శుక్లభస్మావలిష్టాయ శుక్లకర్మరతాయ చ ॥ 4 ॥
 నమోఽస్తు రక్తవర్ణాయ రక్తామ్బరధరాయ చ ।
 రక్తధ్వజపతాకాయ రక్తస్రగనులేపినే ॥ 5 ॥
 నమోఽస్తు పీతవర్ణాయ పీతామ్బరధరాయ చ ।
 నమోఽస్తూచ్చితచ్చత్రాయ కిరీటవరధారిణే ॥ 6 ॥
 అర్ధహారార్ధకేయూర అర్ధకుణ్డలకర్ణినే ।
 నమః పవనవేగాయ నమో దేవాయ వై నమః ॥ 7 ॥
 సురేంద్రాయ మునీంద్రాయ మహేంద్రాయ నమోఽస్తు తే ।
 నమః పద్మార్ధమాలాయ ఉత్పలైర్మిశ్రితాయ చ ॥ 8 ॥
 అర్ధచందనలిప్తాయ అర్ధస్రగనులేపినే ।
 నమ ఆదిత్యవక్త్రాయ ఆదిత్యనయనాయ చ ॥ 9 ॥
 నమ ఆదిత్యవర్ణాయ ఆదిత్యప్రతిమాయ చ ।
 నమః సోమాయ సౌమ్యాయ సౌమ్యవక్త్రధరాయ చ ॥ 10 ॥
 సౌమ్యరూపాయ ముఖ్యాయ సౌమ్యదంష్ట్రావిభూషిణే ।



నమః శ్యామాయ గౌరాయ అర్ధపీతార్ధపాణ్డవే ॥ 11 ॥
 నారీనరశరీరాయ స్త్రీపుంసాయ నమోఽస్తు తే ।
 నమో వృషభవాహాయ గజేంద్రగమనాయ చ ॥ 12 ॥
 దుర్గమాయ నమస్తుభ్యమగమ్యాగమనాయ చ ।
 నమోఽస్తు గణగీతాయ గణవృన్దరతాయ చ ॥ 13 ॥
 గణానుయాతమార్గాయ గణనిత్యవ్రతాయ చ ।
 నమః శ్వేతాభవర్ణాయ సంధ్యారాగప్రభాయ చ ॥ 14 ॥
 అనుద్దిష్టాభిధానాయ స్వరూపాయ నమోఽస్తు తే ।
 నమో రక్తాగ్రవాసాయ రక్తసూత్రధరాయ చ ॥ 15 ॥
 రక్తమాలావిచిత్రాయ రక్తామృరధరాయ చ ।
 మణిభూషితమూర్ధాయ నమశ్చన్ద్రార్ధభూషిణే ॥ 16 ॥
 విచిత్రమణిమూర్ధాయ కుసుమాష్టధరాయ చ ।
 నమోఽగ్నిముఖనేత్రాయ సహస్రశశిలోచనే ॥ 17 ॥
 అగ్నిరూపాయ కాంతాయ నమోఽస్తు గహనాయ చ ।
 ఖచరాయ నమస్తుభ్యం గోచరాభిరతాయ చ ॥ 18 ॥
 భూచరాయ భువనాయ అనంతాయ శివాయ చ ।
 నమో దిగ్వాససే నిత్యమధివాససువాససే ॥ 19 ॥
 నమో జగన్నివాసాయ ప్రతిపత్తిసుఖాయ చ ।
 నిత్యముద్బుద్ధముకుటే మహాకేయూరధారిణే ॥ 20 ॥
 సర్పకంఠోపహారాయ విచిత్రాభరణాయ చ ।
 నమస్త్రినేత్రనేత్రాయ సహస్రశతలోచనే ॥ 21 ॥
 స్త్రీపుంసాయ నపుంసాయ నమః సాంఖ్యాయ యోగినే ।
 శంయోరభిప్రవంతాయ అధర్వాయ నమో నమః ॥ 22 ॥
 నమః సర్వార్తినాశాయ నమః శోకహరాయ చ ।
 నమో మేఘనినాదాయ బహుమాయాధరాయ చ ॥ 23 ॥
 బీజక్షేత్రాభిపాలాయ ప్రస్థారాయ నమో నమః ।
 నమః సురాసురేశాయ విశ్వేశాయ నమో నమః ॥ 24 ॥
 నమః పవనవేగాయ నమః పవనరూపిణే ।

నమః కాశ్చనమాలాయ గిరిమాలాయ వై నమః ॥ 25 ॥
 నమః సురారిమాలాయ చణ్డవేగాయ వై నమః ।
 బ్రహ్మశిరోపహర్తాయ మహిషఘ్నాయ వై నమః ॥ 26 ॥
 నమః స్త్రీరూపధారాయ యజ్ఞవిధ్వంసనాయ చ ।
 నమస్త్రీపురహర్తాయ యజ్ఞవిధ్వంసనాయ చ ॥ 27 ॥
 నమః కామాఙ్గనాశాయ కాలదణ్డధరాయ చ ।
 నమః స్కన్ధవిశాఖాయ బ్రహ్మదణ్డాయ వై నమః ॥ 28 ॥
 నమో భవాయ శర్వాయ విశ్వరూపాయ వై నమః ।
 ఈశానాయ భవఘ్నాయ నమోస్తున్దకఘాతినే ॥ 29 ॥
 నమో విశ్వాాయ మాయాయ చింత్యాచింత్యాయ వై నమః ।
 త్వం నో గతిశ్చ శ్రేష్ఠశ్చ త్వమేవ హృదయం తథా ॥ 30 ॥
 త్వం బ్రహ్మో సర్వదేవానాం రుద్రాణాం నీలలోహితః ।
 ఆత్మా చ సర్వభూతానాం సాంఖ్యే పురుష ఉచ్యతే ॥ 31 ॥
 ఋషభస్త్వం పవిత్రాణాం యోగినాం నిష్కలః శివః ।
 గృహస్థస్త్వమాశ్రమిణామీశ్వరాణాం మహేశ్వరః ॥ 32 ॥
 కుబేరః సర్వయక్షాణాం క్రతూనాం విష్ణురుచ్యతే ।
 పర్వతానాం భవాన్మేరుర్నక్షత్రాణాం చ చంద్రమాః ॥ 33 ॥
 వసిష్ఠస్త్వమృషీణాం చ గ్రహాణాం సూర్య ఉచ్యతే ।
 ఆరణ్యానాం పశూనాం చ సింహస్త్వం పరమేశ్వరః ॥ 34 ॥
 గ్రామ్యాణాం గోవుషశ్చాసి భవాన్ లోకప్రపూజితః ।
 ఆదిత్యానాం భవాన్విష్ణుర్వసూనాం చైవ పావకః ॥ 35 ॥
 పక్షిణాం వైనతేయస్త్వమనన్తో భుజగేషు చ ।
 సామవేదశ్చ వేదానాం యజుషాం శతరుద్రియమ్ ॥ 36 ॥
 సనత్కుమారో యోగానాం సాంఖ్యానాం కపిలో హ్యసి ।
 శక్రోసి మరుతాం దేవ పితౄణాం హవ్యవాడసి ॥ 37 ॥
 బ్రహ్మలోకశ్చ లోకానాం గతీనాం మోక్ష ఉచ్యసే ।
 క్షీరోదః సాగరాణాం చ శైలానాం హిమవాన్గిరిః ॥ 38 ॥
 వర్ణానాం బ్రాహ్మణశ్చాసి విప్రాణాం దీక్షితో ద్విజః ।
 ఆదిస్త్వమసి లోకానాం సంహర్తా కాల ఏవ చ ॥ 39 ॥
 యచ్ఛాన్యదపి లోకే వై సర్వతేజోధికం సృతమ్ ।

తత్సర్వం భగవానేవ ఇతి మే నిశ్చితా మతిః ॥ 40 ॥

నమస్తే భగవన్ దేవ నమస్తే భక్తవత్సల ।

యోగేశ్వర నమస్తేఽస్తు నమస్తే విశ్వసంభవ ॥ 41 ॥

ప్రసీద మమ భక్తస్య దీనస్య కృపణస్య చ ।

అనైశ్వర్యేణ యుక్తస్య గతిర్భవ సనాతన ॥ 42 ॥

యచ్ఛాపరాధం కృతవానజ్ఞాత్వా పరమేశ్వర ।

మద్భక్త ఇతి దేవేశ తత్సర్వం క్షన్తుమర్హసి ॥ 43 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రం సమ్పూర్ణమ్ ॥

గోవిందనామసంకీర్తనమ్

అథ నవగ్రహాస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥